

# फतेहगढ़



# पुलिस

## सप्ताह भर में करें समस्याओं का समाधान

फर्रुखाबाद, संवाददाता। थाना समाधान दिवस के मौके पर पुलिस और प्रशासन के अफसरों ने समस्याओं को सुना। राजस्व से संबंधित शिकायतें सबसे अधिक रहीं। कहीं जमीन पर कब्जे तो कहीं चकरोड की पैमाइश की शिकायत की गयी। जिलाधिकारी संजय कुमार सिंह ने कमालगंज में सांसद के

साथ शिकायतों को सुना। दो दर्जन से अधिक प्रार्थना पत्र आये। इसमें दस का कर्मचारियों ने मौके पर जाकर निस्तारण किया। राजस्व टीम भी मौजूद रही। जिलाधिकारी ने कहा कि टीम बनाकर अच्छी तरह से काम करें। इसमें लापरवाही नहीं होनी चाहिए। शमसाबाद थाने में भी शिकायतें सुनी

गयीं। थाना प्रभारी के अलावा राजस्व टीम भी मौजूद रही। उधर कायमगंज में नरैनामऊ की ग्राम प्रधान ने नगला उम्मेद ने एक ग्रामीण पर आरोप लगाया वह रोड की ओर फुटपाट पर अपना मकान बनवा रहा है। उसे रोका जाए। कानूनगो मानवेंद्र सिंह, एसआई एमएल पिपिल व राजस्व कर्मी मौजूद रहे।



फरियादें सुनते सांसद मुकेश राजपूत व सीओ रविंद्र नाथ। संवाद

## मीडिया सेल

# फतेहगढ़



# पुलिस

## 15 लाख की अफीम के साथ तस्कर गिरफ्तार

फर्रुखाबाद, समृद्धि न्यूज। पुलिस अधीक्षक अशोक कुमार मीणा के निर्देशन में चलाये जा रहे अपराधियों की धरपकड़ अभियान के तहत बीती रात पुलिस ने मुखबिर की सूचना पर एक युवक को पकड़ लिया। तलाशी के दौरान उसके पास से आधा किलो अफीम बरामद हुई। जिसकी अन्तर्राष्ट्रीय कीमत 15 लाख रुपये है। पुलिस ने आरोपी के विरुद्ध मुकदमा दर्ज कर जेल भेज दिया। कोतवाली मोहम्मदाबाद प्रभारी दिलीप कुमार बिंद अपने हमराहों के साथ क्षेत्र में अपराधियों की धरपकड़ हेतु चेकिंग अभियान चला रहे थे, तभी मुखबिर की सूचना पर रोहिला चौराहा से एक युवक को जाते हुए पकड़ लिया। पूछताछ के दौरान उसने अपना नाम विनोद कुमार पुत्र स्व० रामरूप निवासी बरतल थाना नवाबगंज बताया। उसके पास से पुलिस को आधा किलो



पुलिस हिरासत में अफीम तस्कर

नायाजय अफीम बरामद हुई। जिसकी अन्तर्राष्ट्रीय कीमत 15 लाख रुपये है। आरोपी पर थाना नवाबगंज में 11 मुकदमें दर्ज हैं। 3 मुकदमे कोतवाली फर्रुखाबाद में दर्ज हैं। 3 मुकदमे थाना

मऊदरवाजा में दर्ज हैं। 2 मुकदमा थाना जहानगंज व एक मुकदमा कोतवाली मोहम्मदाबाद में दर्ज है। पुलिस ने आरोपी के विरुद्ध मुकदमा दर्ज कर जेल भेज दिया।

## आधा किलो अफीम संग शातिर पकड़ा

मोहम्मदाबाद। आधा किलो अफीम के साथ पुलिस ने एक शातिर अपराधी को गिरफ्तार कर लिया।

कोतवाली के प्रभारी निरीक्षक दिलीप कुमार बिंद ने बताया कि वरिष्ठ उपनिरीक्षक मोहम्मद अकरम, उपनिरीक्षक अशोक कुमार, मोहित मिश्रा, सिपाही अजीत कुमार, प्रिंस युवराज, देवेन्द्र कुमार के साथ घेराबंदी करके नवाबगंज थाना क्षेत्र के बरतल गांव निवासी विनोद यादव को गिरफ्तार कर लिया गया। इसके कब्जे से आधा किलो अफीम बरामद की गयी है। उन्होंने बताया कि इसकी गिरफ्तारी रोहिला चौराहे से की गयी है। इस पर 19 मुकदमे दर्ज हैं। इसमें हत्या, जानलेवा हमला, लूट, गैंगस्टर आदि के मामले शामिल हैं। गिरफ्तार आरोपित को पुलिस ने न्यायालय भेजा। जहां से जेल भेज दिया गया।

## अफीम के साथ युवक गिरफ्तार

मोहम्मदाबाद। नवाबगंज क्षेत्र के गांव बरतल निवासी विनोद यादव को पुलिस ने शुक्रवार रात चेकिंग के दौरान पकड़ा। तलाशी में उसके पास से 50 ग्राम अफीम बरामद हुई। पुलिस ने मुकदमा दर्ज कर लिया। (संवाद)

# मीडिया सेल